
Паважаныя калегі! 


Беларуская бібліятэчная асацыяцыя і Беларускі 
універсітэт культуры праводзяць даследванне патрэб- 
насцяў у бібліятэчных кадрах розных сістэм і ведамстваў. 
З Вашай дапамогай мы зможам больш мэтанакіравана весці 
падрыхтоўку бібліятэкараў і ўлічваць забяспечанасць 
кадрамі пэўных сістэм пры размеркаванні маладых 
спецыялістаў. 


Калі ласка, падкрэсліце пазіцыю, якая адпавядае Вашай 
сітуацыі: 


1. Якога ведамаснага падпарадкавання Ваша бібліятэка.. 
І.І. Міністэрства культуры 

1.2. Міністэрства адукацыі 

1.3. Міністэрства аховы здароў'я 

1.4. Міністэрства сельскай гаспадаркі і харчавання 
1.5. Міністэрства фізічнай культуры і спорту 

1.6. Іншыя . 

2. Да якога тыпу бібліятэк адносіцца Ваша бібліятэка 
2.1. універсальная бібліятэка 

2.1.І. публічная 

2.2. спецыяльная 

2.2.1. навукова-тэхнічная 

2.2.2. вышэйшай навучальнай установы, тэхнікума 
2.23. школьная 

2.2.4. сельскагаспадарчая 

2.2.5. медыцынская 

2.2.6. іншыя 

3. Колькасць кадраў у Вашай бібліятэцы 


4. Узровень падрыхтоўкі кадраў Вашай бібліятэкі 
4.1. 

укажыце “е склад кадраў з вышэйшай бібліятэчнай 
адукацыяй 
4.2. 

укажыце “б склад кадраў з вышэйшай небібліятэчнай 
адукацыяй 
4.3. С 

укажыце “е склад кадраў з сярэдняй спецыяльнай 
адукацыяй 
4.4. 

укажыце “е склад кадраў з сярэдняй адукацыяй 
5. Якая спецыялізацыя будучых спецыялістаў у найболь- 
шай ступені задаволіць патрэбнасці Вашай бібліятэкі:. 
5.1. Бібліятэкар - бібліёграф публічнай бібліятэкі 
5.2. Бібліятэкар - бібліёграф навукова-тэхнічнай бібліятэкі 
5.3. Бібліятэкар - бібліёграф дзіцячай бібліятэкі 
5.4. Бібліятэкар - бібліёграф з веданнем замежнай мовы 
5.5. Бібліятэкар - бібліёграф - выкладчык беларускай мовы 
І літаратуры 
5.6. Аўтаматызаваныя бібліятэчна-інфармацыйныя сістэмы 
5.7. Бібліятэкар - бібліёграф у аддзеле рэдкай кнігі 
5.8. Бібліятэкар - бібліёграф -- краязнаўца 
5.9. Іншыя 
Дзякуй за дапамогу! 


Анкеты дасылаць на адрас: Бібліятэка. Аддзел 
рэдкай кнігі Беларускага універсітэта культуры. 
Рабкораўская, 17, 220001 г. Мінск. Рэспубліка 
Беларусь. Тэл. 222-83-27. 


рада ТБМ імя 
Ф.Скарыны 


23 ліпеня ў Менску 
прайшло нечарговае пасе- 
джанне Рэспубліканскай ра- 
ды ТБМ імя Францішка Ска- 
рыны. 

Рада ўнесла змены ў 
Статут ТБМ, якія тычацца 
пытанняў камерцыйнай дзей- 
насці ТБМ, і вызначыла 
памер абавязковых сяброў- 
скіх складак. 

Сябры рады выказа- 
ліся наконт паправак у Закон 
аб мовах і накіравалі зварот 
Прэзідэнту акадэміі навук 
сп. А.Вайтовічу з патраба- 
ваннем вярнуць беларускую 
мову ў аспірантуру, як прад- 
мет. 


“Крыніца” з Санкт- 


Пецярбурга 
У Санкт-Пецярбургу вый- 
шаў першы нумар культур- 
на-рэлігійнага часопіса сяб- 





рыны католікаў-беларусоў 
“КЕУМІСА”. Калантытулы 
і частка матэрыялаў пада- 
юцца беларускай лацінкай, 
іншая частка - беларускай 
кірыліцай. У часопісе шмат 
цікавых матэрыялаў. У пры- 


ватнасці паведамляецца, 
што ўжо на працягу года ў 
Санкт-Пецярбургу вядзецца 
радыётрансляцыя на бела- 
рускай мове. Кожную субо- 
ту ў наўпроставым эфіры І 
нядзелю, як паўтор, каталікі- 
беларусы, якія жывуць у 
горадзе над Нявою і вобласці 
могуць чуць праграму “Ма- 
гутны Божа” на матчынай 
мове. Падрыхтоўкаю пра- 
грамы займаецца беларус- 
кая секцыя радыё “Марыя”. 





Не пакідайце ж мовы нашай беларускай, каб не ўмёрлі! 


Пяць год, як Скарына “ 


ў Лідзе 


25 ліпеня лідскія актывісты, 
адзначылі 

пяцігоддзе ўстаноўкі ў горадзе Й 
Лідзе помніка Францішку Ска- 
рыне. Людзі прыйшлі да помніка, 


БНФ, ТБМ і ТБШ 


пакланіліся, усклалі кветкі. 


пагадзіліся з тым, што Скарына 
сваім з'яўленнем у Лідзе асвяціў Мі 
гэты горад. Ён, як пункт адліку 
для кожнага, хто лічыць сябе 


лідзянінам і беларусам. 


Улады дату не заўважылі, а 
пяць гадоў назад усё было іначай. 
Пра гэта на чацвёртай старонцы. 


. 


Усе 


Памяці Міхася Явара 


19 ліпеня на Мастоў- 
шчыне прайшлі ўрачыста- 
сці прысвечаныя 95-м угод- 
кам з дня нараджэння за- 
ходнебеларускага паэта 
Міхася Явара. Імпрэза 
ахапіла вёскі Мінявічы, 
Луну, Гудзевічы і самі Мас- 
ты. Арганізавалі святка- 
ванне Алесь Белакоз, Язэп 
Палубятка, Аляксей Саба- 
сцян, Лявон Барташ -- усе 
сябры ТБМ. Удзельнічалі 
сябры ТБМ з Мастоўшчы- 
ны і Ліды, а таксама мясцо- 
выя грамадзяне ды тутэй- 
шыя паэты Т.Абухоўская, 
А.Тарарук, І.Навуменка, 
А. Пудаўкін.Намаганнямі 
Язэпа Палубяткі пры дапа- 
мозе рэдакцыі газеты “На- 
ша слова” і Гарадзенскага 
абласнога грамадскага 


“ЖМевадомы 
ніколац 
паэта..." 


Міхасю Явару 
95 гадоў 





аб'яднання “Ратуша” да 
імпрэзы быў выдадзены 
буклет, дзе сабрана ўсё, што 
на гэты момант напісана пра 
Явара і што знойдзена з 
творчай спадчыны паэта. 


“Дідзкі летапісец” Мэ 





У Лідзе выйшаў чар- 
говы пяты нумар края- 
знаўчага гісторыка- 
літаратурнага часопіса “ 
Лідзкі летапісец”. “Фар- 
мат А-4. Аб'ём 32 ста- 
ронкі. Заснавальнікі Лід- 
ская гарадская Рада Та- 
варыства аховы помнікаў 
гісторыі і культуры Бе- 
ларусі і Згуртаванне Лід- 
скай моладзі імя Геды- 
міна. Часопіс выходзіць 
адзін раз на два месяцы. 
Друкуецца на тарашке- 
віцы. Утрымоўвае матэ- 
рыялы па гісторыі Ліды і 
Лідчыны. 


ФРАНЦІШАК БАГУШЭВІЧ 





Ахвяраванні 
выкладчыкаў, супра- 
цоўнікаў Беларускага 
універсітэта культуры 

на выданне газеты 

“Наша слова” 


Кафедра філасофіі і 
гісторыі Беларусі 
Беларускага 
упіверсітэта культуры. 
І. Анатоль Грыцкевіч 200.000 
2. Мікола Крукоўскі 200.000 
3. Сабаленка Эла 100.000 
Кафедра этпалогіі і 


музеязнаўства 
І. Трусаў А.А. 300.000 
2. ЧорнікА.І. 30.000 
Бібліятэказнаўства 
І. Акуліч Уладзімір 20.000 
2. Кліменкава Н.У. 20.000 
З.Стрыжонак У.М.  20.000 


Бібліяграфіі 


І. Лявончыкаў В.С. 502.000 

2. Ігнатовіч П.Р. 50.000 

З.Жураў Н.В. 50.000 
4.Гуд П.А. 100.000 
5.Сагаповіч Г.М. 50.000 
б.Астапенка А.У. 50.000 
7.Ваза Д.С. 20.000 
8.Каралькоў М.А. 50.000 
9.Бураўкін А.Г. 116.000 
10.Драчова Л.А. 20.000 
ІІ.Самайлюк Г.А. 50.000 
12.Доўнар Л.І. 20.000 
13.Цітоў В.С. 200.000 
14.Васілевіч Ул.А. 20.000 


Кафедра інф.тэхналогіі 
БУК 


Е.Данічаў А.М. 50.000 
2.Ганчарова С.А. 50.000 
З.Арэшка Т.Д. 50.000 
4. Новікаў В.А. 50.000 
5. Зязюля А.Р. 50.000 
б. Сергіевіч В.І. 8.000 
7. Маіссева І.І. 50.000 
8. Пахалюк Б.Ф. 20.000 
9. Шалей І.А. 20.000 


Шаноўныя сябры! Віншуем вас з паспяховым адсвяткаваннем чарговага Дня незалежнасці. 
Пасля І студзеня (Дзень утварэння БССР), 25 сакавіка (Дзень утварэння БНР), З ліпеня 
(Дзень вызвалення ад фашыстаў), 27 ліпеня (Дзень прыняцця Дэкларацыі аб дзяржаўным 
суверынітэце БССР) нам засталося яшчэ адсвяткаваць 25 жніўня (Дзень надання Дэкларацыі 
аб дзяржаўным суверэнітэце статусу Канстытуцыйнага закона) і 17 верасня (Дзень вызвалення 
Заходняй Беларусі ад Польшчы). Ці не зашмат дзён незалежнасці для адной калоніі? 






аб ач 





НАМ НЕПАТРЭБНЫ ЧОРНЫ 





БОЛЬ 


25 чэрвеня Свіслацкая 
Рада БНФ “Адраджэньне” 
Лепінскага раёна г. Менска 
разам з сябрамі ТБМ Завод- 
скай Рады, каля міні-рынка 
“Серабранка” ладзілі пікст 
у абарону беларускай мовы. 
Дазволены Менгарвыкан- 
камам пікет праходзіў пад 
дэвізам: “За вяртанне бела- 
рускай мовы у дзяржаўныя 
ўстановы, назвы гарадоў, 
вёсак, вуліц”. 

Шматлікія, у гэты час 
(17.30-- 20.00), наведвальні- 
кі міні-рынка і ўніверсама 
“Серабранка”, выпадковыя 
праходжыя і жыхары раёна, 
што спяшаліся дадому з 
вялікай зацікаўленнасцю 
аднесліся да пікета, надякім 
лунаў бел-чырвона-белы 
сцяг БНФ, харугва ТБМ імя 
Ф.Скарыны, а ўздоўж ход- 
ніка расцягнуўся вялікі лан- 
цужок лозунгаў. 

Ці-то пранікнёныя сло- 
вы лозунгаў, заклікаўшых 
звярнуць увагу на тое, што 
ў нас пяма ніводнай ВНУ з 
беларускім выкладаннем і 
зачыняюцца беларускія 
школы, што з дзяржаўных 
устаноў знікла беларускае 
справаводства, а ў назвы 
гарадоў, вуліц, вёсак вярта- 
юцца расейскія абравіяту- 
ры, ці-то дагары пастаўле- 
ныя суадносіны заробку і 
цэн на харчовыя і прамы- 
словыя тавары, ці-то жа- 
брацкае існаванне, прыму- 
сілі шматлікіх праходжых 
амаль да кожнага пікетоўш- 
чыка звярнуцца з пытаннем, 
уступіць у дыялог. 

Большасць жыхароў 
раёна добразычліва і з вя- 
лікай павагай аднеслася да 
пікета, але былі і іншыя 
суадносіны з пікетоўшчы- 
камі. 

Убачыўшы бел-чырво- 
па-белы сцяг, харугву і 
беларускія словы лозунгаў 
яны з ашчэранымі, нібы ў 
звар'яцслага сабакі зяпамі, 


рываць лозунгі, вылівалі 
ўсялякі бруд на пікетоў- 
шчыкаў, быццам яны віна- 
ватыя ў тым, што робіцца 
ў нашым грамадстве, у 
Рэспубліцы. 

Другія аслупянела 
стаялі, вылупіўшы ад жаху 
вочы -- Што? Яны жада- 
юць, вось тут на Беларусі, 
паўсюду бачыць беларускія 
надпісы і чуць беларускую 
мову! Чаго вы тут стаіце, 
ідзіце лепш касіць, у калгас 
вас, у калгас І “што б” ад 
світанку да захаду і за 
галачкі. 

Але пікетоўшчыкі не 
звярталі ўвагі на іх захлеб- 
ныя, зняважлівыя лаянкі, 
таму ім прыходзілася шу- 
каць падтрымкі сярод 
шматлікай аўдыторыі гра- 
мадзян. Такім чынам узні- 
калі шматлікія групоўкі з 
рознымі поглядамі і моц- 
нымі спрэчкамі. 

А спрэчак пра мову 
быць не павінна! Богам 
дадзеная мова, пасаджаная 
на беларускай зямлі, яна не 
можа існаваць у іншым 
месцы, бо толькі тут яна 
жыве ў поўнай гармоніі з 
асяродзем, яе насельніцт- 
вам і толькі тут яна атры- 
мае свой росквіт і добрай 
гаспадыняй ўвойдзе ў кож- 
ную хату, бо жыве вольная 
і незалежная Беларусь. 

За здзекі над нашай 
мінуўшчынай, за знішчэнне 
касцёлаў і цэркваў, мы 
ахвяравалі шматлікімі жыц- 
цямі лепшых сыноў і дачок 
Бацькаўшчыны. 

За здзек і глумленне 
над беларускай мовай, над 
нашай спадчынай -- мы 
атрымалі Чарнобыль. 'І 
няхай кожны жыве па свай- 
му разуменню і працуе, Як 
можа, але не трэба ахвяра- 
ваць сваё жыццё дзеля спра- 
вы, якая чорным болем 
адгукнецца на нашых наш- 
чадках. 


АК 


НЫ 


Крыўдна 


Мы івітацца развучыліся 
па-свойску 


Ідзеш па вуліцы, сустра- 
каешся са знаёмымі, сябрамі, 
вітаешся па даўняй, вяско- 


вай завядзёнцы -- “добры 
дзень”. Альбо “добрай 
раніцы”, “добры вечар” --у 


залежнасці ад часу дня. Па- 
жаданне добрага дня пры 
вітанні ёсць і ў іншых сла- 
вянскіх народаў -- у паля- 
каў, балгар, украінцаў. А 
мае зпаёмыя адказваюць 
мне, не задумаваючыся 
“здрастуйце”. Думаеце та- 
кое чуеш толькі ў горадзе ? 
І ў вёсцы карціна не лепшая. 
Неяк мне трэба было су- 
стрэцца ў адной буйной 
слуцкай вёсцы з цікавым 
чалавекам -- на журналісц- 
кай звычцы. Вуліца доўгая, 
кіламетры на два выцяг- 
нулася. Дзень выдаўся со- 
нечны, нядзелька, на лаўках 
насупраць дамоў сядзелі 
вяскоўцы, усё болей пенсі- 
янеры. Маладыя трапляліся 
з ліку прыехаўшых у вёску 
з горада на пабыўку, запа- 
сціся бабулінымі прысма- 
камі. 

Вітаюся з усімі сваім 
“добрым днём”, а мис ў 
адказ чусцца дружнае 
“здрастуйце”. Ну, хоць бы 
бабуля якая адказала па- 
нашаму, як віталіся калісьці, 
яшчэ да вайны нашы далёкія 
прашчуры! Глядзіш, ідзе з 


кійком бабуля, прыгнутая 
гадамі нялёгкай калгаснай 
прымуспрацай, а на прыві- 
танне адказвае па-расейску. 
Сумна і горка ўсведам- 
ляць гэта. 
Ці можпа адрадзіць за- 
быты паўсюдна звычай? 
Цяжка, калі ўлічыць, як 
хутка пасля сумнавядомага 
рэферэндуму па наданню 
расейскай мове статусу 
дзяржаўнай, у школах го- 
рада закрылі беларускамоў- 
ныя першыя класы -- “по 
жсланиію родителей”, як 
любяць апраўдвацца іх ды- 
рэктары і настаўнікі. Але ж 
пачынаць можна з малога - 
са свайго двара, дзе бега- 
юць дзеці. Іх у ішматкватэр- 
ным доме, дзе я жыву, пе 
шмат, чалавек дзесяць. 
Пры сустрэчы за мною 
яны дружна вітаюцца гэтак, 
як і бацькі -- “здрастуйце”. 
Аднойчы сабраў іх разам, 
расказаў, як віталіся паміж 
сабою іх вясковыя бабулі, 
прабабулі. Па вачах бачу 
--- зацікавіла маё “адкрыц- 
цё”. І ўжо назаўтра пры 
сустрэчы яны, праўда не 
ўсе, першымі віталіся са 
мною па-новаму: “Добры 
дзень”. 


Міхась Тычына, 
г. Слуцк 


. Узбагачэнне мовы 


Узбагачэнне мовы -- безперапынны працэс. Мова 

ХК і 


кідаліся на нібыта “фашыс- Сябра ТБМ 
цкі” сцяг, харугву (а яна Мікола Суслаў. 
прычым?), спрабавалі раз- 10.07.98г. 


Словы 
крынічныя 


Слова, слоўца. Сакавітае і змястоўнае. У ім заўжды 
ёсць патрэба. Паспрабуй, падбяры яго адзінае і ў гэтую 
хвіліну, неабходнае. У Маладзечанскім раёне, адкуль 
карані Янкі Купалы, з даўніх часоў, напэўна ўмелі 
падбіраць словы. Яркі выраз гэтаму, як пісаў Фёдар 
Янкоўскі, старадаўнія Дзякшняны. Само месца, дзе 
знаходзіцца вёска вельмі цікавае: тут і сапраўдныя горы, 
пагоркі, акрайкі невялікіх лясоў, рэчка, возера. Былі раней 
і балоты, -- але асушылі. І назва ў карэнных жыхароў на 
слуху, словы якіх не нойдзеш ні адным слоўніку. Дубнік, 
Зайкаўшчына, Круляўшчызна, Вісельнікі, -- так называ- 
юць лясочкі вакол вёскі. Цікава, што ў Дубніку лес 
змешаны. У асноўным хвоя, ёлка, бяроза. Але вельмі часта 
можна сустрэць невялікія дубкі. Якія чамусьці прабіваюц- 
ца кронай цераз гушчары. Усім вяскоўцам вядома слова 
Пасека. Гэта невялікая пакладзістая горка, дзе штогод 
ладзяць Купалле. Назва рэчкі таксама меладычная - 
Чарняўка. Невялікая, журбатлівая. У час меліарацыі 
значна змяніўшая сваё аблічча. 

І назву вёскі, нават афіцыйна, часта пішуць 1 праз і 
(Дзікшняны, і праз я (Дзякшняны). Такая скарбніца назваў 
і слоў, якія маюць мясцовае значэнне, але прыстасованы 
да канкрэтных геаграфічных азначэнняў. 

Уладзімір Русецкі. Журналіст. 
г.Менск 


дзіцяці фармуецца у асяроддзі сям'і, у групоўках, у 
размовах са старэйшымі. Я спасцігаў мову ў вёсцы каля 
Радашковіч. І ў гульнях, якіх год трыццаць назад, было 
многа, дзеці карысталіся беларускім словам. І вось 
чытаючы Васіля Быкава “Воўчая зграя" спазнаём, што 
многа ёсць новага ў мове, болей чым у свеце дзяцінства. 
Не карысталіся словам кукішкі. Гаварылі прыкленчыў. Не 
знаёма слова шчытка. Карысталіся звычайна частакол.Не 
звярнуўся я бы да сябра са словам таропка. А вось слова 
таропна ведаў. А слова калівах было дзіковіннае. У вёсцы 
усе гаварылі выбоіна. Сказаць, што сусед брыў з работы, 
было б цяжка. Прасцей -- ішоў, а можа блудзіў, калі да 
абставін. 

Не сказалі, як у аповесці, купкі лазняку. Бо куйкі ў 
вёсцы больш суадносілась да купак мху ці зямлі. 
Безумоўна, што літаратурная сучасная мова надзвычайна 
багатая. Алесловы балацявіны, асець, хваіна, асвойтаўся, 
улегцы, чэзлыя -- новыя. 

Звыкла гразь, балота, хвоі, яліны, асвоіў, асвоіўся, 
вывучыў, налягку, легкасцю, рэдкія. Такі быў навучальны 
працэс асваення мовы. Дзе дзейнік слізгануць нс мог 
ужывацца адносна вачэй. Вочы глядзяць, косяцца, кідаюць 
позірк. 1 Васіль Быкаў уносіць наватарства ў славарны 
запас. Дзе месца ёсць і цікавым знаходкам. Напрыклад 
выраз хваёвы грудок не чуў. Грудок больш мне падыходзіў 
да брукаванай дарогі, трасцы. Алс слова да месца. Хваёвы 
лес - звыкла. Пачатак лесу - без наватарства і мастацкасці. 
І безумоўна гэта не рэгіянальныя словы, а тыя, што маюць 
распаўсюджанне ў розных мясцовасцях па своему, па 
патрэбах і звычаях. 

Уладзімір Русецкі. Журналіст. 


Моўны рэверанс 
мастоўскіх кінапракатчыкаў 


Пытанне беларускай мовы; карыстанне ёю ў наш час 
набывае, як ніколі, вастрыню. І ўсё ад таго, наколькі 
бяздумна цяперашнія чыноўнікі выводзяць мову з ужытку. 
Да нядаўняга часу рэклама кінатэатра “Сучаснік” пісалася 
па-беларуску. Усе яе разумелі, і ніхто не быў супраць. 

Не так даўно ў аднахвілле па волі дырэкцыі яна стала 
расейскамоўнай, быццам бы ад гэтага пабольшала 
наведвальнікаў. 

Ёсць і станоўчыя прыклады. На чыгуначнай станцыі 
Масты расклад руху цягнікоў напісалі на беларускай мове. 
Нягледзячы на тое, што чыгункай карыстаюцца людзі 
розных нацыянальнасцяў нікому з іх не спатрэбіўся 
перакладчык. 

Усе моўныя рэверансы, што адбываюцца вакол нас, 
звязаны толькі з жаданнем таго ці іншага кіраўніка дагадзіць 
вялікаму начальству. 

Антось Макей. 

КНІГА ВЕРШАЎ 
БЕЛАРУСКАГА 
НАВУКОЎЦА 


У канцы чэрвеня г.г. у 
шстытуце біяхіміі ў Га- 
родні адбылася прэзента- 
цыя кнігі вядомага наву- 
каўца-біяхіміка, акадэміка 
Акадэміі навук Беларусі 
Юрыя Міхайлавіча Аст- 
роўскага. Ю.М.Астроўскі 
быў біяхімікам сусветнага 
ўзроўню, шматлікія наву- 
ковыя працы яго друка- 
валіся ў навуковых выдан- 
нях усяго свету, ён выпу- 
сціў некалькі манаграфій па 
пытаннях вітаміпалогіі 1 
біяхіміі алкагалізму. Але 
на гэты раз, дзякуючы пад- 
трымцы навукова-вытвор- 
чага кааператыва “Бія- 
тэст”, пабачыла свет кніга 
вершаў і публіцыстыкі 
Ю.М.Астроўскага “Душу 
раскрыўшы насцеж". Ма- 
ла хто ведаў раней, што дырэктар Інстытута біяхіміі, 
чалавек, які быў заняты навуковай і адміністрацыйнай 
працай з ранку і да позняй почы, актыўны грамадскі дзеяч, 
у рэдкія вольныя хвіліны пісаў вершы. 

Пэўна, гэта ие дзіўна. Кожны інтэлігентны чалавек 
час ад часу мае патрэбу выказаць самае ражнае, самае 
галоўнае, што ляжыць на душы, у вершаваных радках. 
Мы ведасм шмат прыкладаў цікавых вершаваных твораў, 
нават паэм, якія пісалі вядомыя расейскія хімікі, біёлагі, 
фізікі. Гэтыя творы ў свой час часцяком друкавалі ў 
навукова-асветніцкім часопісе “Химия и жизнь”. 

Дык аб чым пісаў Астроўскі? У маладыя гады, 
натуральна, большая частка яго твораў -- пра каханне. 
Але ўжо і тады пачынаецца і паступова займае галоўнае 
месца ў яго вершах тэма любові да Беларусі. 

Не ведае ніхто: нія, ніты, німы 

Гісторыі сваёй, бо пас не павучылі 

Зямлю сваю любіць, Радзіму шанаваць. 

Рабілі ўсё так, каб мы хутчэй забылі, 

Адкуль і як прышлі, дзе жылі мы раней, 

Якую мелі мову і краіну. 





Юры Астроўскі 


Праходзілі вякі, паходы, войны 

Кастрычнік мінаваў, памёр Пілсудскі, Троцкі, 
І Гітлера няма, і Сталін адыйшоў, 

А час не дараваў табе ўсё назад, 

Што спадчынай завуць і чым табе валодаць. 


Вучыся разумець, што робіш для сябе, 
Калі бароніш Край, калі дзеля другіх 
Грабеш з агню каштаны... 

Даволі грэблі іх тут праз усе вякі! 
Спыніся! Хай табе вярнуць даўгі! 


Гэтая тэма - галоўны боль яго душы, таму ёі 
пеаднаразова звяртаўся да яе, пісаў розныя варыянты, каб 
пайбольш дакладна выказаць свас думкі пра лёс Беларусі, 
пра беларускую мову, пра пашае месца ў гэтым свеце. 
Гэтаму прысвечаны і вялікі артыкул “Беларусы: адзін 
народ і тры нацыі?”, які быў надрукаваны ў 1991 годзе, 
незадоўга да смерці Ю.М.Астроўскага. 

Займаючысмя біяхіміяй, ён увесь час дбаў пра 
развіццё навукі менавіта на Беларусі, бо ён лічыў, што 
беларусы вельмі здольныя да навуковай дзейнасці, што 
высокі ўзровсць адукаванасці народа можа стаць галоўнай 
крыніцай нашага багацця і дабрабыту. 

Праглядваючы сшыткі, аркушыкі з блакнотаў, на 
якіх Астроўскі пісаў свае вершы, звяртаеш ўвагу, што 
пачынаў ён пісаць у 40-я гады па-беларуску. Бацька 
Ю.М.Астроўскага быў да вайны загадчыкам кафедры 
Менскага педагагічнага інстытута, у вайну ўзпачальваў 
беларускую гімназію ў Слоніме, таму пе дзіўна, што 
юнацкія гады Юры пісаў вершы па-беларуску. Калі ў 
канцы 40-х гадоў ён пачаў вучыцца ў Менскім меды- 
цынскім інстытуце, у яго з'явіліся вершы па расейскай 
мове. Потым доўгі час ён амаль не пісаў вершаў, а новыя 
вершы ў 70-80-я гады ён піша зноў па-беларуску. І гэта, 
канешне, тыповы шлях бсларускага інтэлігента ў нашыя 
часы. 

Вядомы беларускі біяхімік раслін Аляксандр Сцяпа- 
навіч Вечар у 20-30-я гады пісаў вершы і, натуральна, пісаў 
іх па-беларуску (Алесь Вечар). Прайшоўшы ў 50-60-я гады 
перыяд “расейскамоўнасці”, як і Юры Астроўскі вярнуўся 
да роднай мовы ў 70-я. 

А вось адзін з беларускіх інтэлігентаў пасляваеннага 
пакалення, хімік Іван Ласкоў, у канцы 60-х гадоў выдаў 
кніжачку вершаў “Белое пебо" па-расейску, але пазней, 
нават ад'ехаўшы з Беларусі па сталае жыхарства ў Якуцію, 
адчуў сябе беларусам і пачаў пісаць па-беларуску. 

Цікава, на якой мове пішуць зараз свае вершы 
маладыя беларускія павукоўцы - фізікі, хімікі, інжынеры?! 

Ніна Капуннікава, Гародня. 


наша 


Прыняты Палатай прадстаўнікоў 18 чэрвеня 1998 года. Адобраны Саветам 


Артыкул 1. Унесці ў За- 
кон Рэспублікі Беларусь ад 26 
студзеня 1990 года “Аб мовах у 
Рэспубліцы Беларусь” (33 БССР, 
1990 г., Ле4, арт.46) змяненні і 
дапаўненні і выкласці яго ў но- 
вай рэдакцыі: 

“ЗАКОН 

РЭСПУБЛІКІ БЕЛАРУСЬ 

Аб мовах у Рэспубліцы 

Беларусь” 

ГЛАВА І. Агульныя пала- 
жэнні 

Артыкул І. Мэты закана- 
даўства аб мовах у Рэспубліцы 
Беларусь 

Заканадаўства Рэспублікі 
Беларусь аб мовах мае на мэце 
ўрэгуляванне адносін у галіне 
развіцця і ўжывання беларускай, 
рускай 1 іншых моў, якімі кары- 
стаецца насельніцтва рэспублікі 
ў дзяржаўным, сацыяльна-экана- 
мічным і культурным жыцці, 
ахову канстытуцыйных правоў 
грамадзян у гэтай сферы, выха- 
ванне паважлівых адносін да 
нацыянальнай годнасці чалаве- 
ка, яго культуры і мовы, далей- 
шае ўмацаванне дружбы і супра- 
цоўніцтва народаў. 

Артыкул 2. Дзяржаўныя 
мовы, іншыя мовы ў Рэспубліцы 
Беларусь . 

У адпаведнасці з Кансты- 
туцыяй Рэспублікі Беларусь дзяр- 
жаўнымі мовамі Рэспублікі Бела- 
русь з'яўляюцца беларуская і 
руская мовы. 

Рэспубліка Беларусь забяс- 
печвае ўсебаковае развіццё і 
функцыянаванне беларускай і 
рускай моў ва ўсіх сферах гра: 
мадскага жыцця. 

Рэснубліка Беларусь праяў- 
ляе дзяржаўны клопат аб сва- 
бодным развіцці ўсіх нацыяналь- 
ных моў, якімі карыстаецца на- 
сельніцтва рэспублікі. 

Дзяржаўныя органы, органы 
“мясцовага кіравання і самакіра- 
вання, прадпрыемствы, устано- 
вы, арганізацыі і грамадскія 
аб'яднанні ствараюць грамадзя- 
нам Рэспублікі Беларусь неаб- 
ходныя ўмовы для вывучэння 
беларускай 1 рускай моў і даска- 
налага валодання імі. 

Закон не рэгламентуе ўжы- 
вання моў у неафіцыйных зносі- 
нах, у зносінах членаў працоў- 
ных калектываў паміж сабой, 

Артыкул 3. Права грама- 
дзян карыстацца іх нацыяналь- 
пай мовай 

Грамадзянам Рэспублікі Бе- 
ларусь гарантуецца права кары- 
стацца іх нацыянальнай мовай. 
Ім гарантуецца таксама права 
звяртацца ў дзяржаўныя органы, 
органы мясцовага кіравання і 
самакіравання, на прадпрыем- 
ствы, ва ўстановы, аргапізацыі і 
грамадскія аб'яднанні на бела- 
рускай, рускай або іншай пры- 
мальнай для бакоў мове. 

Рашэнне па сутнасці звароту 
афармляецца на беларускай або 
рускай мове. 

Артыкул 4. Абавязак кіраў- 
нікоў, іншых работнікаў дзяр- 
жаўных органаў, органаў мясцо- 
вага кіравання і самакіравання, 
прадпрыемстваў, устаноў, арга- 
нізацый і грамадскіх аб'яднанняў 
валодаць беларускай і рускай 
мовамі 

Кіраўнікі, іншыя рабатнікі 
дзяржаўных органаў, органаў 
мясцовага кіравання і самакіра- 
вапня, прадпрысмстваў, уста- 
ноў, арганізацый і грамадскіх 
аб'яднанняў павінны валодаць 
беларускай і рускай мовамі ў 
аб'ёме, неабходным для выка- 
нання імі сваіх службовых аба- 
вязкаў. 

Артыкул 5. Гарантыі пра- 

АЦІХ 


ЗАКОН РЭСПУБЛІКІ БЕЛАРУСЬ 


Аб унясенні змяненняў і дапаўненняў у Закон Рэспублікі Беларусь“Аб мовах у Рэспубліцы Беларусь” 
Рэспублікі 29 чэрвеня 1998 года. 


воў грамадзян пры разглядзе 
падаваемых імі дакументаў у 
дзяржаўныя органы, органы мяс- 
цовага кіравання і самакіравання, 
на прадпрыемствы, ва ўстановы, 
арганізацыі і грамадскія аб'яд- 
нанні 

Дзяржаўныя органы, органы 
мясцовага кіравання і самакі- 
равання, прадпрыемствы, устапо- 
вы, арганізацыі і грамадскія 
аб'яднанні павінны прымаць і 


разглядаць дакументы, якія пада-” 


юцца грамадзянамі на беларускай 
і рускай мовах. 

Адмова службовай асобы 
прыняць і разгледзяць зварот гра- 
мадзяніна на беларускай, рускай 
мовах са спасылкай на няведанне 
мовы звароту цягне за сабой ад- 
казнасць у адпаведнасці з дзе- 
ючым заканадаўствам. 

Артыкул б. Абарона моў 

Усякія прывілсі ці абмежаван- 
ні правоў асобы па моўных прык- 
метах недапушчальныя. 

Публічная знявага, ганьба- 
ванне дзяржаўных і іншых на- 
цыянальных моў, стварэнне пера- 
шкод і абмежаванняў у кары- 
станні імі, пропаведзь варожасці 
на моўнай глебе цягнуць устаноў- 
леную законам адказнасць. 

ГЛАВА 2. Мовадзяржаўных 
органаў, органаў мясцовага кіра- 
вання і самакіравання, прадпры- 
емстваў, устаноў, арганізацьн і 
грамадскіх аб'яднанняў 

Артыкул 7. Мова актаў дзяр- 
жаўных органаў і органаў мяс- 
цовага кіравання і самакіравання 

Акты дзяржаўных органаў 
Рэспублікі Беларусь прымаюцца і 
публікуюцца на беларускай і (або) 
рускай мовах. 

Акты органаў мясцовага кіра- 
вання ісамакіравання прымаюцца 
і публікуюцца на беларускай і 
(або) рускай мовах, а пры неаб- 
ходнасці -- і на нацыянальнай 
мове большасці насельніцтва той 
ці іншай мясцовасці. 

Артыкул 8. Мова справавод- 
ства і дакументацыі 

У Рэспубліцы Беларусь мова- 
мі справаводства і дакументацыі, 
а таксама мовамі ўзаемаадносін 
дзяржаўных органаў, органаў 
мясцовага кіравання і самакі- 
равання, 1) адпрыемсі ваў, уста- 
ноў, арганізацый і грамадскіх 
аб'яднанняў з'яўляецца беларус- 
кая І (або) руская мовы, 

Тэксты на пячатках, штам- 
пах, штэмпелях, фармулярах, 
афіцыйных бланках дзяржаўных 
органаў, органаў мясцовага кіра- 
вання і самакіравання, прадпры- 
емстваў, устапоў, арганізацый і 
грамадскіх аб'яднанняў выкон- 
ваюцца на беларускай і (або) 
рускай мовах. 

Артыкул 9, Мова тэхнічнай 
і праектнай дакументацыі 

Тэхнічная і прасктная даку- 
ментацыя ў Рэспубліцы Беларусь 
рыхтуецца на беларускай або 
рускай мове, а з улікам прызна- 
чэння -- на іншай мове, 

Артыкул 0, Мова дакумен- 
таў аб статусе грамадзян Рэс- 
нублікі Беларусь 

Афіцыйныя дакументы, якія 
сведчаць статус грамадзяніна, -- 
пашпарт, працоўная кніжка, да- 
кументы аб адукацыі, пасведчанні 
аб нараджэнні, шлюбе, а таксама 
дакументы аб смерці асобы -- 
выконваюцца на беларускай і 
(або) рускай мовах, а асобныя 
дакументы пры неабходнасці -- 
па беларускай (рускай і іншай 
мовах. 

Артыкул 11. Мова з'ездаў 
канферэпцый і іншых форумаў 

У Рэспубліцы Беларусь рабо- 
чымі мовамі з'ездаў, сесій, кан- 
ферэнцый, пленумаў, пасяджэн- 
няў, нарад, іншых сходаў з'яўля- 


юцца беларуская і (або) руская 
МОВЫ. 

Рабочай мовай міжнарод- 
ных сходаў і форумаў, якія 
праводзяцца на тэрыторыі Рэс- 
публікі Беларусь, з'яўляецца 
мова, вызначаная ўдзельнікамі 
сходу ці форуму. 

Удзельнікам мясцовых, рэс- 
публіканскіх і міжнародных 
сходаў і форумаў гарантуецца 
права выбіраць мову выступ- 
ленняў з забяспячэннем пера- 
кладу на рабочую мову. 

Артыкул 12. Мова даку- 
ментаў па выбарах дэпутатаў і 
іншых асоб, выбіраемых на 
дзяржаўныя пасады народам 

Дакументацыя па выбарах 
дэпутатаў і іншых асоб, выбі- 
раемых на дзяржаўныя пасады 
пародам, афармляецца на бела- 
рускай або рускай мове. 

Выбарчыя бюлетэні друку- 
юцца на беларускай абод рускай 
мове. 

Артыкул 13. Мова ў сферы 
абслугоўвання 

На транспарце, у гандлі, у 
сферы медыцынскага і быта- 
вога абслугоўвання ўжываецца 
беларуская або руская мова, а 
пры неабходнасці -- іншыя мо- 
вы. 

Артыкул 14. Мова суда- 
водства 

У Рэспубліцы Беларусь су- 
даводства вядзецца на бела- 
рускай або рускай мове. 

Пры разглядзе ў судах кры- 
мінальных і грамадзянскіх 
спраў, гаспадарчых спрэчак 
асобам, што прымаюць удзел у 
справе і не валодаюць мовай 
судаводства, забяспечваюцца 
права азінбійЯейня з адзавёд' - 
нымі матэрыяламі, удзел у судо- 
вых дзеяннях праз пераклад- 
чыка, права выступаць у судзе 
на мове, якой яны валодаюць. 

Следчыя ісудовыя дакумен- 
ты выдаюцца чсобам, што пры- 
маюць удзел у справе, па іх 
патрабаванню ў перакладзе на 
мову, якой яны валодаюць. 

Артыкул 15. Мова вядзен- 
ня спраў аб адміністрацыйных 
правапарушэннях 

Вядзенне спраў аб адміні- 
страцыйных праванарушэннях 
у Рэспубліцы Беларусь ажыц- 
цяўляецца на беларускай або 
рускай мове. 

Калі асоба, што прыцяг- 
ваецца да адміністрацыйнай 
адказнасці, не валодае мовай, 
на якой вядзецца справа, яна 
можа выступаць на роднай мове 
1 карыстацца дапамогай пера- 
кладчыца. 

Артыкул 16. Мова ната- 
рыяльнага справаводства 

Натарыяльнае справавод- 
ства ў Рэспубліцы Беларусь 
вядзецца на беларускай або 
рускай мове. 

Калі асоба, што звярнулася 
за ажыццяўленнем натарыяль- 
нага дзеяння, не валодае мо- 
вамі, на якіх вядзецца спра- 
ваводства. тэксты дакументаў 
павінны быць перакладзены ёй 
натарыусам або іншай служ- 
бовай асобай, што ажыццяўляе 
натарыяльнае дзеянне, у адпа- 
ведпасці з заканадаўствам Рэс- 
публікі Беларусь. 

Артыкул 17. Мова праку- 
рорскага нагляду 

Акты пракурорскага нагля- 
ду ў Рэспубліцы Беларусь скла- 
даюцца на беларускай або рус- 
кай мове. Пры ажыццяўленні 
пракурорскага нагляду на гэ- 
тых мовах вядзецца і перапіска 
з усімі дзяржаўнымі органамі, 
органамі мясцовага кіравання і 
самакіравання, прадпрыемства- 
мі, установамі, арганізацыямі і 


грамадскімі аб'яднаннямі, раз- 
мешчанымі на тэрыторыі Рэс- 
публікі Беларусь. 

У зносінах з органамі пра- 
куратуры, пракурорскага нагля- 
ду іншых дзяржаў выкарыстоў- 
ваецца прымальная для бакоў 
мова. 

Артыкул 18. Мова юры- 
дычнай дапамогі 

Юрыдычная дапамога гра- 
мадзянам і арганізацыям аказ- 
ваецца на беларускай ці рускай 
мове, або на прымальнай для 
бакоў мове. 

Артыкул 19. Мова міжна- 
родных дагавораў 

Міжнародныя дагаворы Рэс- 
публікі Беларусь заключаюцца: 

на беларускай і (або) рускай 
мовах і мове (мовах) другога 
боку дагавора; 

на беларускай і рускай мо- 
вах, а таксама на мове трэцяга 
боку, выкарыстоўваемай у яка- 
сці даведачнай; 

па дамоўленасці бакоў на 
мове трэцяга боку, 

Артыкул 20. Мова ва Уз- 
броеных Сілах, іншых вайско- 
вых фарміраваннях Рэспублікі 
Беларусь, 

Ва Узброеных Сілах. іншых 
вайсковых фарміраваннях Рэс- 
публікі Беларусь ужываецца 
беларуская і (або) руская мовы. 

ГЛАВА З. Мова адукацыі, 
навукі культуры 

Артыкул 21. Права на вы- 
хаванне і атрыманне адукацыі 
па нацыянальнай мове 

Рэспубліка Беларусь гаран- 
туе кожнаму жыхару неад'емнае 
права на выхаванне і атрыманне 
адукацыі на беларускай або 
рускай мове: “Рэж права забя- 
спечваецца сістэмай дашколь- 
ных устаноў, агульнаадукацый- 
ных школ, прафесійна-тэхнічных 
вучылішчаў, сярэдніх спецы- 
яльных і вышэйшых навучаль- 
ных устаноў. 

Права на выхаванне і атры- 
манне адукацыі на роднай мове 
маюць і асобы іншых нацыя- 
нальнасцей, якія жывуць у рэс- 
публіцы. 

Кіраўнікі і іншыя супрацоў- 
нікі сістэмы адукацыі павінны 
валодаць беларускай і рускай 
мовамі, 

Артыкул 22. Мова выха- 
вання ў дзіцячых дашкольных 
установах 

У дзіцячых дашкольных ус- 
тановах, а таксама ў дзіцячых 
дамах у Рэспубліцы Беларусь 
выхаванне вядзецца на бела- 
рускай і (або) рускай мовах. 

У адпаведнасці з пажадан- 
нямі грамадзян па рашэнню мяс- 
цовых выканаўчых і распарад- 
чых органаў могуць стварацца 
дзіцячыя дашкольныя ўстаповы 
або асобныя групы, у якіх выха- 
ванне вядзецца на мове нацыя- 
нальнай меншасці. 

Артыкул 23. Мова наву- 
чання і выхавання, вывучэння 
моў у агульнаадукацыйных шко- 
лах 

У Рэспубліцы Беларусь ву- 
чэбная і выхаваўчая работа ў 
агульнаадукацыйных школах 
вядзецца на беларускай і (або) 
рускай мовах. 

У адпаведнасці з пажадан- 
нямі і па рашэнню мясцовых 
выканаўчых і распарадчых ор- 
ганаў могуць стварацца агульна- 
дукацыйныя школы або класы, у 
якіх вучэбна-выхаваўчы працэс 
вядзецца на мове нацыянальнай 
меншасці або вывучаецца мова 
нацыянальнай меншасці. 

Ва ўсіх агульнаадукацый- 
ных школах Рэспублікі Беларусь 
вывучэнне беларускай, рускай і 
адной з замежных моў з'яўляецца 


абавязковым. 

Парадак вывучэння бела- 
рускай мовы вучнямі, якія часова 
знаходзяцца на тэрыторыі рэс- 
публікі, вызначаецца рэспублі- 
канскім органам дзяржаўнага 
кіравання ў галіне адукацыі. 

Артыкул 24, Мова наву- 
чання і выхавання ў прафесійна- 
тэхнічных вучылішчах, сярэдніх 
спецыяльных і вышэйшых наву- 
чальных установах 

Навучанне і выхаванне ў 
прафесійна-тэхнічных вучыліш- 
чах, сярэдніх спецыяльных і вы- 
шэйшых навучальных установах 
Рэспублікі Беларусь ажыццяў- 
ляецца на беларускай і (або) 
рускай мовах. 

Беларуская мова ва ўсіх на- 
вучальных установах Рэспублікі 
Беларусь вывучаецца незалежна 
ад іх ведамаснай прыналежнасці. 

Артыкул 25, Мова ў сферы 
навукі 

У Рэспубліцы Беларусь вы- 
нікі навукова-даследчых работ 
афармляюцца на беларускай або 
рускай мове. 

Выканаўцы навукова-да- 
следчых работ могуць выбіраць 
мову публікацый навуковых вы- 
нікаў. 

Артыкул 26. Мова ў сферы 
культуры 

У Рэспубліцы Беларусь мо- 
вамі ў сферы культуры з'яўля- 
ецца беларуская 1 (або) руская 
мова. Гарантуецца захаванне і 
развіццё культуры па мовах на- 
родаў, прадстаўнікі якіх жывуць 
у рэспубліцы. 

ГЛАВА 4. Мова інфармацыі 
ісувязі . 

Артыкул 27. Мова сродкаў 
масавай інфармацыі. .--... 

У Рэспубліцы Беларусь мо- 
вамі сродкаў інфармацыі з'яў- 
ляюцца беларуская і (або) рус- 
кая, а таксама мовы іншых на- 
родаў, прадстаўнікі якіх жывуць 
у рэспубліцы. 

У сродках масавай інфар- 
мацыі не дапускаецца скажэнне 
агульнапрынятых норм выка- 
рыстоўваемай мовы. 

Артыкул 28. Мова работы 
пошты і тэлеграфа 

У межах Рэспублікі Беларусь 
паштова-тэлеграфная карэспан- 
дэнцыя ад грамадзян, дзяржаў- 
ных органаў, органаў мясцовага 
кіравання ісамакіравання, прад- 
прыемстваў, устаноў, арганіза- 
цый 1 грамадскіх аб'яднанняў 
прымаецца па беларускай або 
рускай мове. 

Пошта 1 тэлеграф забяспеч- 
ваюцца маркамі, канвертамі, 
паштоўкамі, бланкамі і г.д., 
надпісы на якіх выконваюцца на 
беларускай або рускай мове і 
адпавядаюць патрабаванням 
актаў Сусветнага паштовага 
саюза і Міжнароднага саюза 
электрасувязі. 

Артыкул 29. Мова аб'яў, 
паведамленняў і рэкламы 

Тэксты афіцыйных аб'яў, 
паведамленняў, плакатаў, афіш, 
рэклам і г.д. выконваюцца па 
беларускай або рускай мове. 

Артыкул 30. Мова маркі- 
роўкі тавараў 

Маркіроўка тавараў, эты- 
кеткі на таварах, інструкцыі па 
карыстанню таварамі выконва- 
юцца на беларускай або рускай 
мове. 

Маркіроўка тавараў, пры- 
значаных на вываз за межы Рэс- 
публікі Беларусь, выконваюцца 
на беларускай ці рускай мове, 
або на мове заказчыка. 

Назвы ў таварных знаках 
падаюцца на беларускай або 
рускай мове. 

ГЛАВА 5. Мова назваў 

Артыкул 31. Мова назваў 


аа 


дзяржаўных органаў, органаў 
мясцовага кіравання і самакі- 
равання, прадпрыемстваў, уста- 
ноў, арганізацый і грамадскіх 
аб'яднанняў 

Афіцыйныя назвы дзяржаў- 
ных органаў, органаў мясцовага 
кіравання і самакіравання, прад- 
прыемстваў, устаноў, арганіза- 
цый і грамадскіх аб'яднанняў 
даюцца на беларускай і (або) 
рускай мовах. Пры неабход- 
насці гэтыя пазвы могуць давац- 
ца ў перакладзе на іншую мову. 

Артыкул 32. Мова тапе- 
німаў і картаграфічных вы- 
данняў 

У Рэспубліцы Беларусь тапо- 
німы (назвы населеных пунктаў, 
адміністрацыйна-тэрытарыяль- 
ных адзінак, вуліц, плошчаў, рэк 
іг.д.) даюцца на беларускай або 
рускай мове. 

Назвы геаграфічных аб'ек- 
таў, якія знаходзяцца па-за межа- 
мі Рэспублікі Беларусь, даюцца 
на беларускай або рускай мове 
ў адпаведнасці з традыцыяй, а 
новыя --- у транскрыпцыі з мовы- 
арыгійала, 

Картаграфічныя выданні, 
прызначаныя для карыстання ў 
Рэспубліцы Беларусь, рыхтуюц- 
ца і друкуюцца на беларускай 
або рускай мове, 

Артыкул. 33. Мова асабо- 
вых імён 

Беларускія (рускія) асабо- 
выя імёныі прозвішчы ўжыва- 
юцца ў адпаведнасці з нацыя- 
нальнай іменаслоўнай традыцы- 
яй, пормамі і правіламі бела- 
рускай (рускай) мовы. 

Асабовыя імёны 1 прозвішчы 
з іншых моў пішуцца і ўжыва- 
юцца на беларускай (рускай) 
мове ў адпаведнасці з правіламі 
перадачы іншамоўных уласных 
імён. 

ГЛАВА 6. Садзейнічанне 
нацыянальна-культурнаму раз- 
віццю этнічных беларусаў, якія 
жывуць за межамі Рэспублікі 
Беларусь 

Артыкул 34. Садзейнічанне 
пацыяпальпа-культурнаму раз- 
віццю этнічных беларусаў, якія 
жывуць за межамі Рэспублікі 
Беларусь 

Рэспубліка Беларусь на ас- 
нове пагадненняў з іншымі дзяр- 
жавамі садзейнічае нацыяналь- 
на-культурнаму развіццю этніч- 
Пых беларусаў, якія жывуць у 
гэтых дзяржавах. 

Рэспубліка Беларусь у адпа- 
веднасці з нормамі міжнароднага 
права садзейнічае задаваль- 
ненню нацыянальна-культурных 
інтарэсаў асоб беларускага па- 
ходжання, якія жывуць у замеж- 
пых краінах.” 


ЯАтрыкул 2. Гэты Закон 


уступае ў сілу з дня апуб- 


лікавання. 
Артыкул 3. Савету Мі- 
ністраў Рэспублікі Беларусь: 
падрыхтаваць і ўнесці ва 
ўстаноўленым парадку ў Па- 
лату прадстаўнікоў Нацыяналь- 
пага сходу Рэспублікі Беларусь 
прапановы па прывядзенню зака- 
надаўчых актаў Рэспублікі Бе- 
ларусь у адпаведнасць з гэтым 
Законам; 
прывесці рашэнні Урада 
Рэспублікі Беларусь у адпавед- 
насць з гэтым Законам; 
забяспечыць перагляд і ад- 
мепу рэспубліканскімі органамі 
дзяржаўнага кіравання, падна- 
чаленымі Савету Міністраў, іх 
нарматыўных актаў, што супя- 
рэчаць гэтаму Закону, 
Прэзідэнт Рэспублікі 
Беларусь 
А.ЛУКАШЭНКА 
13 ліпеня 1998 г., г.Мінск 






Ба Са вав сав 


25 ліпеня 5 гадоў з дня пастаноўкі ў Лідзе помніка Францішку Скарыне 





Уражанні абывацеля пяцігадовай даўніны 25 ліпеня 1993 года 


У мінулую нядзелю 
правінцыйная ціхая Ліда 
была прыемна ўзрушана: 
высвстлілася, што горад по- 
вен талентаў, кіраўніцтва 
здольнас арганізаваць гран- 
дыёзнае свята, а гараджане 
на высокім узроўні правесці 
яго. Мне давялося быць 
сведкам некаторых падзей, 
дзве з якіх стануць  гіста- 
рычнымі. 

15 гадзін. Былы дом 
урачыстасцяў. Вернісаж. 
Шматслоўная ўступная га- 
варыльня. Стамляльнае ча- 
канне на прыступках лесвіч- 
нага пралёта. Нешта для 
нскага здымае тэлебачанне, 
туды-сюды носяць лямпу 
асвятлення. Нарэшце дзве- 
ры адчыніліся. Цудоўная 
музыка. Толькі праз нека- 
торы час разумееш, што гэта 
грае скрыпічна-вілаанчэль- 
ны арксстр з музычнага ву- 
чылішча, які чаргуецца з 
харавой капэлай. Прасвет- 
леныя твары, бліскучыя дэ- 
рыжоры. Фірма “Захад- 
Вест” разносіць шампан- 
скае. Радыёжурналіст бярэ 
інтэрвію. Перш беглы агляд. 
Тры залы, у правай ура- 
жанне сілы, магутнасці і 
таленту. Яшчэ раз паволь- 
ней: без сумніву, у правай 
зале лепшыя карціны: Мс- 
льнікаў, Варакса, захапля- 
льныя акварэлі, дзіцячыя 
малюнкі і гэта ўсё лідзяне. 
Вось табе 1 маеш! 

22 гадзіны 30 хвілін. 
Адкрыццё помніка Фран- 
цішку Скарыпе. 

Нешта прамаўляюць і 
нешта адбываецца на драў- 
ляпай пляцоўцы справа ад 
помніка закрытага пакры- 
валам. Сяды-тады дано- 
сяцца адгалоскі асобных 
словаў, металічны мікра- 


фонны бразгат. Хлапчукі 
чародамі абляпіўшыя нава- 
кольныя дрэвы час ад часу 
адабральна свішчуць. У 
прагалінах між галовамі раз- 
пораз відно выступоўцаў: 
паэтэсу з ЗША, мужчын з 
Аўстраліі, трох міністраў 
Рэспублікі Беларусь, дэпу- 
тата Трусава, мэра горада. 
Церпялівае чаканне чагосці 
незвычайнага, 1 вось яно цу- 
да: пакрывала ападас і пе- 
рад вачыма прыгожы мала- 
ды мужчына ў доктарскай 
мантыі. Радаснас ўзгалоссе 
і вырваўшыся ў адной побач 
стаяўшай жанчыны вокліч: 
“Мы цяпер ужо не Ліда!”. І 
я разумею, што яна хацела 
ўмясціць у гэтую фразу: мы 
цяпер не жыхары ціхага, 
застойнага, правінцыйнага 
гарадка, мы буйны культур- 
ны цэнтр Рэспублікі Бела- 
русь, мы лідзяне - жыхары 
горада з далікатным жано- 
чым іменем, у якога з'явіўся 
годны малады кавалер у 
выглядзе цудоўнага помніка 
ў найлепшым месцы. 

Нечаканна бухнулі 
гарматы, над скверам раз- 
ляцеліся агні салюта. Са- 
праўдны салют у Лідзе! 
Шматкратны, рознакаляро- 
вы, з шатровым раскідван- 
нем і запозиненасцю. Даль- 
бог, мне шкода тых, хто яго 
не бачыць. 

Ставяць свечкі. Пачы- 
наецца вольны рух да пом- 
ніка. Побач аказваецца 
Краўчанка -- міністр замеж- 
ных спраў краіны. Звярта- 
юся да жонкі і жартую: “Па- 
трымайся за міністра, па- 
куль ён без аховы”. Міністр, 
як і ўсе, узбуджаны і шча- 
слівы, жартуе ў адказ, на- 
вошта, маўляў, мне ладнаму 
хлопцу, касы сажань, ахова. 


“Цудоўны дзень, цудоўны 
помнік, добрая арганіза- 
цыя”, -- выказваю яму свае 
ўражанні. “Так будзе заўсё- 
ды, бо мы цяпер дзяржава”, 
-- адказвае ён мне наўзда- 
гон. “Дзяржава, дзяржава”, 
--- думаю я, -- але помнік 
пастаўлены на сродкі лідзян, 
1 дзяржава тут ні пры чым. 
Наадварот, з'яўленне ў пра- 
вінцыйных гарадах помні- 
каў адбываецца насуперак 
дзяржаўнай волі. 

Дзяржава аздабляе ста- 
ліцу і для яе заўсёды ста- 
раецца. Культурны скачок 
на ступень уверх мы змаглі 
здзейсніць дзякуючы асла- 
бленню дзяржавы.” 

Радасныя і ўзбуджаныя 
мы вырашылі паглядзець, як 
пачнецца начная дыскатэка. 
І тут я зразумеў, што яшчэ 
доўгі шлях чакае горад да 
сапраўднага культурнага 
цэнтра. На плошчы групамі 
стаяла сумная моладзь. Яна 
была прыгожа апранутая, 
добра абутая, ёй было ніяк. 
.. Адкрыццёпомніка - гэта 
свята дзяцей і сярэдняга па- 
калення. Яны радаваліся і 
ставілі свечкі. Прамежкавае 
пакаленне паліла цыгаркі, 
натоўпам лезда ў “Лотас” 
змрочна чакала дыскатэку і 
абмяркоўвала перапсты!і 
рэзкага скачка долара рані- 
цай на рынку. 

Праз праўгадзіны на 
горад абрынулася наваль- 
ніца. Яна цэлы дзень стаяла 
за лесам і церпяліва чакала, 
пакуль закончыцца свята, 
дзеля цяперашніх 1 будучых 
лідзян, якія раптам у адзін 
дзень сталі ўладальнікамі 
карціннай галерэі і помніка 
Францішку Скарыне. 

Валеры Сліўкін 
28.07.93г. 

Як гэта было 


Падарожжа на Беларусь 





Пісьменнік Уладзімір Шнэк-Случанскі 


...24.7.1993 года ў ЛІі- 
дзе, па запрашэнню гаспа- 
дарства Ніны і Алеся Бела- 
хвоставых, якія гасцявалі ня- 
даўна тут у Аўстраліі, ды 
карэспадэнтаў “Лідскай 
газеты” і гарадзенскай газе- 
ты “Пагоня”. Ніна і Алесь 
вельмі прасілі перадаць пры- 
вітанне беларусам Мельбур- 
на і падзяку за тую гасцін- 
насць і сяброўства з якім іх 
тут прынялі, а асабліва гас- 
падарству Надзеі і Яўгену 
Груша. 

Заўтра тут пачынаецца 
урачыстае свята горада 
Ліла. 

25.7.1993 году, зрані- 
цы на пляцы перад Лідскім 
замкам пачаліся урачыстас- 
ці: прамовы, выступы тан- 
цавальных гурткоў, спевы, 
вайсковы аркестр ... Апаў- 
дні, мэр горада, Уладзімір 
Малец запрашае на абед, 
тут ён знаёміць мяне з 
брыгадзірам, камандуючым 
Лідскім гарнізонам і іншымі 
выдатнымі людзьмі горада 
-- некаторых я ужо ведаю з 
Менску. А на пляцы перад 
Лідскім замкам свята пра- 





цягваецца - тысячы людзей, 
танцуюць, спяваюць, гамо- 
няць, знаёмяцца ... Шмат хто 
ў беларускіх нацыяпальных 
уборах, бальшыня з бел- 
чырвона-белымі сцяжкамі 
на грудзях. Стараюцца гута- 
рыць па беларуску. На вулі- 
цах і будынках беларускія 
сцягі і плакаты. Усё нашае 
роднае беларускае! Але што 
мне асабліва урэзалася ў 
памяць, дык гэта тое, што Я 
спаткаў на адной з бакавых 
вуліц: бацька вядзе за руку, 
відаць да хаты, дзяўчынку 
гадоў тры, можа чатыры, а 
яна з гонарам і запалам раз- 
махвае бел-чырвона-белым 
сцяжком і калі параўнялася 
са мною выгукнула: “Зыве 
Белалусь!”. Ад чагось тако- 
га, слёзы замілаваньня набя- 
гаюць на вочы і сціскаецца 
горла. Я доўга стаяў І гля- 
дзеў ім у след, аж пакуль яны 
не зніклі з вачэй, і толькі 
тады схамянуўся, што гэта 
ўразіла мяне так моцна, што 
я ёй нават нічога не адказаў. 
Адкажу хоць зараз: “Жыве! 
Сапраўды жыве! А ты, жыві 
доўга і шчасліва, дарагая 


маленькая красуня з горада 
Ліда і хай твой жыццёвы 
шлях будзе ўсцелены квет- 
камі і дастаткам!” Зусім 
зразумела, што тут у пер- 
шую чаргу заслуга бацькоў, 
але раз ёсць такія бацькі і 
такія дзеткі дык сапраўды 
Жыве Беларусь! 

Тут-жа па святкаванні 
адбываецца ўрачыстая зда- 
ча прысягі вайсковым ад- 
дзелам на вернасьць бела- 
рускаму народу. А ў вечары 
адкрыццё помніка Франціш- 
ку Скарыне пад рознакаля- 





Барэльеф скульптара 
Валяр'яна Япушкевіча на 
тыльным баку помніка 
Францшку Скарыне ў Лідзе 


ровыя выбухі феерверкаў. 
На гэтым маё пада- 
рожжа па Беларусі, можна 
сказаць, канчаецца. Адсюль, 
праз Магілёў і Маскву, выяз- 
джаю ў Англію, у Лідс, адве- 
даць старых сяброў па вой- 
ску, па СБМ і скаўтынгу. 
Усе яны зараз, а асабліва 
Юрка Хахолка і Алесь Гат- 
ковіч з'яўляюцца сябрамі 
Беларускага Вызвольнага 

Фронту. 

Мельбури 
6.9. 19932г. 
Палк. Ул..Шиэк. 


ВАЧЫМА СВЕДКІ, ЦІ РЭЦЭНЗІЯ НА 
СПЕКТАКЛЬ 
“ВІЛЕНСКІЯ МРОІ” 


Нядаўна ў чырвоным касцёле на плошчы Незалежнасці 
прайшоў спектакль “Віленскія мроі". Гісторыя сапраўд- 
нага кахання, якое не пакарылася нават смерці -- вось 
галоўная тэма дзеяння. Спектакль пабудаваны ў форме 
маналога -- аднаго з складанейшых жанраў у тэатральным 
майстэрстве. А выконвала яго выдатная беларуская 
актрыса, мастацкі кіраўнік тэатра “Зьніч" -- Галіна 
Дзягілева. Лірычным героем мопаспектакля з'яўляецца Іван 
Луцкевіч, якога мы ведаем, як вядомага беларускага дзеяча 
пачатку ХХ ст., палітыкі, асветніка, стваральшка газеты 
“Наша Ніва”, чалавека, які ўнёс вялікі ўклад у станаўленне 
БНР, адноўленай беларускай дзяржаўнасці. 

Герой Г.Дзягілевай -- Юльяна Вітан-Дубейская, 
віленская немка, якая прысвяціла сваё жыццё развіццю 
беларускай культуры. Дарэчы, спектакль створаны паводле 
ўспамінаў гераіні -- Кветкі Вітан, як называла сябе І 
падпісвала свае творы Ю.Вітан-Дубейская. 

Напэўна ніхто з гледачоў спектакля пе пашкадаваў, 
што паведаў гэта дзеянне. А яно сапраўды цікавае і 
хвалявальнас. Чалавек, гледзячы яго, бы пераключаўся з 
рэальнага быцця 1 злучаўся з той атмасферай, што панавала 
на сцэне. Гэта пачыналася ўжо у самым пачатку спектакля, 

Рэдакцыйная рада: 


Генадзь Бураўкін -- старшыня, 
Людміла Дзіцэвіч, Сяргей Запрудскі, 
Аляксей Пяткевіч, Аляксей Рагуля, 
Аляксей Саламонаў, Павел Сцяцко, 
Алег Трусаў, Эрнэст Ялугін. 


калі перад намі з цемры ўзнікала фігура дзейнай асобы. А 
калі да гэтага дадалі незвычайную музыку з таямнічым 
гучаннем, то атрымалася штосьці дзівоснае і захапляльнае. 
Гэта надавала спектаклю нейкую нспаўторнасць 1 ўзнікала 
пачуццё таго, што ты сам з'яўляешся ўдзельнікам тых даўніх 
падзей. 

Дзеянне адбывалася на фоне музейных экспанатаў, 
сабраных І.Луцкевічам яшчэ пры яго жыцці. Гераіня ўвесь 
час апавядала гледачам аб сваім жыцці, аб жыцці І.Луц- 
кевіча іаб іх каханні, якое абарвалася смерцю ... Гледачы, 
слухаючы яе, былі ўсамым цэнтры яе гарачых пачуццяў, 
што бязмежна ліліся з яе душы. Гэтым япы абавязаны 
выдатнай ігры актрысы, якая ўмела паказаць тос, што 
перажывала яе гераіня. 

Трэба адзначыць майстэрства 1 іншых стваральнікаў 
спектакля -- рэжысёраў-пастаноўшчыкаў Д.Марыніна, 
Д.Саладухі, мастака-пастаноўшчыка Б.Герлавана і 
кампазітара А.Залётнева, якія выдатна папрацавалі пад 
гэтай работай. Яны атрымалі ўдзячнасць за пастаўлены 
спектакль, а гледачы -- задавальненне. 

Дзея будзе цікавай не толькі звычайным гледачам, але 
і навукоўцам, звязаных з музейнай справай, бо ў ёй побач з 
актрысай “іграе” і першы беларускі музей, створаны 
І.Луцкевічам. Гледачы, акрамя задавальнення, атрымалі 

яшчэ і цікавыя звесткі з жыцця беларускага дзеяча. 

Дарэчы, пякспска было б пагадаць гісторыю стварэн- 
ня спектакля. Як ужо казалася вышэй ён створаны на аснове 
мемуараў Ю.Вітан-Дубейскай, якія называліся “Мае 
ўспаміны“. Твор быў папісаны ў Нюрнбергу ў 1953 годзе. 
Потым ён трапіў у Лондап, а затым -- у Амерыку, а ў 
канцы 80-х г.г.--у Вільню. На Беларусь ён трапіў дзякуючы 
плямянніку І. Луцкевіча, Лявону Луцкевічу, які перадаў 
яго Галіне Дзягілевай. Такім чынам і быў створаны гэты 
монаспектакль. Прэм'ера адбылася 24 кастрычніка 1996 
года, калі адзначалася 115-я гадавіна нараджэння І.Луцке- 
віча і 75-я гадавіна стварэння першага беларускага музся. 

Напрыканцы хочацца сказаць, што сапраўды цікавае 
тое мастацтва, у якое чалавек уклаў усю душу, усё сваё 
ўменне і любоў да сваёй працы. Прыкладам гэтаму 
з'ўляецца гэты спектакль “Віленскія мроі”. 

А сваё разважанне так і хочацца закончыць словамі, 
што напісаны на праграме спсктакля: 

Чырвонай ніткай надзеі 

пазначым 

новы краявід 

і 


пакінем там Карэцкі А.У. 

